

തിനുശേഷം പൊതുമരാമത്ത് വകുപ്പ് കെട്ടിട വിഭാഗം ചീഫ് എഞ്ചിനീയർ ഭരണാനുമതി പുതുക്കുന്നതിനുള്ള പ്രൊപ്പോസൽ നൽകുന്ന മുറയ്ക്ക് അനന്തര നടപടികൾ സ്വീകരിക്കുന്നതാണ്.

(സി) പൊതുമരാമത്ത് വകുപ്പിൽ ഇതുസംബന്ധിച്ച ഫയൽ ഇപ്പോൾ നിലവിലില്ല.

**പൊതുമരാമത്ത് വകുപ്പിൽ വിജിലൻസ് അന്വേഷണം
നേരിടുന്ന ഉദ്യോഗസ്ഥർ**

52(4803) ശ്രീ. എം. രാജഗോപാലൻ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

(എ) കാസർഗോഡ് ജില്ലയിൽ പൊതുമരാമത്ത് വകുപ്പിൽ വിജിലൻസ് അന്വേഷണം നേരിടുന്ന ഉദ്യോഗസ്ഥന്മാർ ഏതൊക്കെ തസ്തികകളിലാണ് ജോലി ചെയ്യുന്നതെന്നും ഇവരെ പരാതി ഉണ്ടായ സീറ്റിൽനിന്നും മാറ്റി നിർത്തിയിട്ടുണ്ടോ എന്നും വ്യക്തമാക്കാമോ;

(ബി) ഇവർക്കെതിരെയുള്ള കേസുകൾ സർക്കാർ പിൻവലിച്ചിട്ടുണ്ടോ എന്നറിയാമോ; ഉണ്ടെങ്കിൽ എപ്പോൾ, എന്തടിസ്ഥാനത്തിലാണെന്ന് വ്യക്തമാക്കാമോ?

ഉത്തരം

(എ) സൂപ്രണ്ടിംഗ് എഞ്ചിനീയർ, അസിസ്റ്റന്റ് എഞ്ചിനീയർ എന്നീ തസ്തികകളിൽ ജോലി ചെയ്യുന്നവർക്കെതിരെയെന്ന് വിജിലൻസ് അന്വേഷണം നടന്നു വരുന്നത്. ഇവരെ സ്ഥലം മാറ്റിയിട്ടില്ല.

(ബി) കേസുകൾ പിൻവലിച്ചിട്ടില്ല.

കടലുണ്ടിയിൽ മേൽപ്പാല നിർമ്മാണം

53 (4804) ശ്രീ. വി. കെ. സി. മമ്മത്ത് കോയ : താഴെ കാണുന്ന ചോദ്യത്തിന് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

ബേപ്പൂർ നിയോജക മണ്ഡലത്തിലെ കടലുണ്ടിയിൽ നിലവിലുള്ള റയിൽവേ ഗേറ്റ് അടയ്ക്കുന്നതുമൂലം യാത്രക്കാർക്ക് ഉണ്ടാകുന്ന പ്രയാസങ്ങൾ ദൂരീകരിക്കാൻ മേൽപ്പാലം പണിയണമെന്ന ആവശ്യം ശ്രദ്ധയിൽപ്പെട്ടിട്ടുണ്ടോ; എങ്കിൽ നടപടി സ്വീകരിച്ചിട്ടുണ്ടോ; ഇല്ലെങ്കിൽ സ്വീകരിക്കുമോ?

ഉത്തരം

ഉണ്ട്. ഇപ്പോൾ പരിഗണനയിലില്ല.

ഒടുവള്ളിത്തട്ട്-നടുവിൽ-കടിയാൻമല റോഡ്